

## प्रेस विज्ञप्ति

जिला जनसम्पर्क कार्यालय, कैमूर(भभुआ)

दिनांक-28.03.2012

### ग्राम शिविर का दिखने लगा असर

कैमूर (भभुआ) :- जिले के सभी प्रखण्डों के एक-एक पंचायत में आज बुधवार को ग्राम शिविर का आयोजन किया गया। ग्राम शिविर में विभिन्न विभागों द्वारा स्टॉल लगाकर कल्याणकारी योजनाओं का लाभ एवं जानकारी आमजन को दिया गया। स्वास्थ्य विभाग द्वारा जहाँ लोगों को निःशुल्क स्वास्थ्य जाँच किया गया वहीं गर्भवती महिलाओं एवं बच्चों का टीकाकरण भी किया गया। भभुआ के रूईयां, भगवानपुर के मोकरम, रामपूर के जलालपुर, चैनपुर के हाटा, चाँद के चौड़ी, अधौरा के जमुनीनार, मोहनियां के उसरी, कुदरा के नेवरास, दुर्गावती के अवरियां, रामगढ़ के अहिवास, नुआँव के तरैया में ग्राम शिविर का आयोजन किया गया। ग्राम विकास शिविर द्वारा प्रशासन जनता के द्वार पहुँचकर उनके ही घरों पर उनकी समस्याओं का हल कर रही है। ग्राम शिविर का असर जिला पदाधिकारी के जनता दरबार पर भी पड़ा है, जहाँ प्रत्येक गुरुवार को आनेवाले आवेदकों की संख्या में भारी कमी आई है। वरीय पदाधिकारियों द्वारा सम्बन्धित पंचायतों के आँगनबाड़ी केन्द्रों, पी0 डी0 एस0 की दुकानों, स्कूलों, उपस्वास्थ्यकेन्द्रों आदि का औचक निरीक्षण भी किया गया तथा जाँच प्रतिवेदन डी0एम0 को सौंपा गया।